

حقوقی بیلگیلر مجموعه سی

هرآی صوکنده نشر اولنور

(مترجك نوطى) — فده رال محكمه سيله قانتون محكمه سى بالاده كى قرارك اساسنده مطابق اولدقلى حالده اسباب موجه سسنده آيرلقدده درلر. قانتون محكمه سى موضوع بحث ايكي ماده نك اوچنچى فقره لرینه فده رال محكمه سى ايسه دها زياده بورجلرك احكام عموميه سنه استناد ايتديكى كوريليور. فده رال محكمه سى بزم بورجلار قانونك ۳۵۷نجى ماده سنك اوچنچى فقره سنى تدقيق ايديبور و بر پرئسيب وضع ايديبور، دييور كه بو فقره ده محرر مسئوليتك، قانتون محكمه سنك قبول ايتديكى كى اساس اعتباريله ايش صاحبه راجع اولمى لازم كليوب حادثيه نظراً ايشك اجراسنه مانع احوالك تحقيق وتدقيق ايش صاحبي ويا متعهدندن كيمه عائد ايسه مسئوليت ده اوكا عائددر. بو صورته متعهدك بو فقره موجه ايش صاحبه اخبار كيفيته مسئوليتدن برائتنى طلب ايديجى احوالك كنديسك اساساً تحقيق وتدقيقه مكلف اولماديني احواله منحصر اولديغنى ثابت ايتكده در. فده رال محكمه سى بزم بورجلار قانونك ۳۶۵نجى ماده سنك اوچنچى فقره سنى ده حادثيه موافق كورمه مكده و بوراده قانونك طلب ايتديكى فوق العاده بر حال اولماديني سويلكده در. خلاصه بوايكي فقره ده عمومى كى كورديكمز حكملرى فده رال محكمه سى بر طاقم شرائط و خصوصاته تابع طوتمقدده و بوندن طولاني حكم و بر ميورسده پلانرده كى معلوماتك يا كلش اولسندن ومدعيلرك بو معلوماته استناداً ايش يامغه اولان حقلارندن طولاني مدعى عليه ده بر قصور و خطا كوريبور و بوكا بناءً اجرتك تزييدي طلبنى موافق بوليور.

[ن. ق.]

سن ومارن محكمه سى

۲۵ تشرين ثانى ۱۹۲۶

بورجلار قانونك ۸۳نجى ماده سى موجه سى عقد تأديه محلنده قانونى رايجى اولمايان بر پارا اوزرينه وارد اولش ايسه دين وعده نك حولى كوننده كى رايجى اوزرندن مملكت باره سيله اوده نه بيلير، بو ماده زمان تعهدده رايجى اولان بر پاره نك زمان تأديه ده رايجى اولماسى يعنى بونك ابطالى ايله يرينه مثلاً روسيه ده اولديغى كى كاغد پاره يرينه آلتون مسكوكات قبول ايدلش اولمى حالده بورج اسكى ويا يكي مسكوكا دن هانكيسك رايجى

اوزرینه تأدیہ ایدلک لازم کلہ جکئی قطعیشلہ حل ایتمہ مکدمہ در . بوکا مقابل بر حادثہ دہ
پارس جوارندہ (فوتیلو) دہ بولنان سن ومارن محکمہ سی بروجه آتی قرار ی اتحاد ایتمشد:
ایکی روس تبعہ سی آراسندہ تگون ایدن دعوادہ بو نقطہ بی حل ایدرک ۱۹۱۷ سنہ سندہ
روسیدہ قانونی رایجی اولان کاغد روبلہ اوزرینه واقع اولان استقراضک الیوم
متداول اولان آلتون روبلہ ایلہ دکل بو کونکی کاغد روبلہ ایلہ تأدیہ سی لازم کلہ جکنہ
وروبلہ نک دہ آلاچنک حین مطالبہ سندہ کی قیمتہ کورہ حساب ایدلک لازم کلہ جکنہ
قرار ویرمشد .

روس تبعہ سندن بولونان مدعی ۳۰۰,۰۰۰ روبلہ نک ، ۱۶ تموز ۱۹۲۵ تاریخندہ کی
آلتون روبلہ نک فرائق اولہرق مقابلی بولنان ۳,۲۸۵,۰۰۰ فرانکی تاریخ اقراض اولان
۵ نیسان ۱۹۱۷ تاریخندن اعتباراً یوزدہ سکز فائض ایلہ برابر طاب ایتمکدہ در .
مدعی علیہ مدعی ایلہ شفاهی بر معاملہ یاپدیغنی بومبلغی قرضاً دکل ، بلکہ اقراراً مدیون
بولوندیغنی اقرار ایتمشد .

محکمہ ، حسن نیت وایجابات اخلاقیہ نقطہ سندن سرد ایدیلن مطالعاتی بو بایدہ کافی
درجہ دہ تنور ایتماسی سبیلہ نظر دقتہ آلمیہ جغنی بیان ایتد کدن صوکرہ مقاولہ نک ،
حین وقوعندہ آلتون ویا کوموش روبلہ اوزرینه یاسیلما یوب بونک کاغد روبلہ اولہرق
یاسیلدیغندہ طرفینک متفق اولماسنہ و تأدیہ ایدیلہ جک مبلغ ، آلتش اولان مبلغ
اولماسی لازم کلدیکنہ و بورج تأدیہ تاریخندہ کی رایجہ کورہ اودہ نمک ایجاب ایدوب
تأدیہ زمانی ایسہ آنجق مباشر (کاتب عدل) واسطہ سیلہ مدعی علیہ حال تمرده وضع ایدلدیکی
۱۰ تموز ۱۹۲۵ تاریخی اولمسنہ و بو تاریخندہ ایسہ کاغد روبلہ نک رایجی بولنماسنہ ، هر
نہ قدر روسیہ سوویت اداره سنک برقراری ایلہ روسیہ دم آلتون روبلہ اسامی قبول ایدلمش
ایسہ دہ بو قرارک کاغد روبلہ بی آلتونہ مساوی عد ایتماسنہ و ذاتاً برقرار ایلہ قارشو قلمری
تقریبی بیلہ اولہرق خزینه دہ موجود اولیان میلیارد لرحہ کاغد روبلہ نک آلتونہ مساوی
عد ایدلمسی غیر ممکن اولماسنہ بناءً ۳۰۰,۰۰۰ کاغد روبلہ نک آلتون اولہرق تأدیہ سی
ادعاسنی دوغری عد ایتممش و بو مقدار کاغد روبلہ نک تأدیہ زمانندہ هیچ بر قیمتی
اولماسنہ ومنفعت فقدانہ بناءً دعوای رد ایتمشد .